
Stava Chintamani by Bhatta Narayana

భట్టనారాయణవిరచితా స్తవచింతామణిః

Document Information



Text title : stavachintAmaNI by Bhatta Narayana

File name : stavachintAmaNI.itx

Category : shiva

Location : doc_shiva

Proofread by : PSA Easwaran

Description/comments : advaitaparaka stavana of paramashiva, Kashmir Shaivism

Latest update : March 19, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 26, 2023

sanskritdocuments.org



భట్టనారాయణవిరచితా స్తవచింతామణిః



సుగిరా చిత్తహరిణ్యా పశ్యంత్యా దృశ్యమానయా ।
జయత్యుల్లాసితానందమహిమా పరమేశ్వరః ॥ ౧॥

యః స్పీతః శ్రీదయాబోధపరమానందసమ్పదా ।
విద్యోద్యోతితమాహాత్యః స జయత్యపరాజితః ॥ ౨॥

ప్రసరద్భిన్ననాదాయ శుద్ధామృతమయాత్మనే ।
నమోఽనంతప్రకాశాయ శక్కరక్షీరసిన్ధవే ॥ ౩॥

ద్విష్మస్తాం త్వాం స్తుమస్తుభ్యం మస్త్రయామోఽమ్బికాపతే ।
అతివాలభ్యతః సాధు విశ్వజ్ఞో ధృతవానసి ॥ ౪॥

సంహృతస్పర్శయోగాయ సమ్పూర్ణామృతసూతయే ।
వియన్తాయాస్వరూపాయ విభవే శమ్భవే నమః ॥ ౫॥

భిన్నేష్యపి న భిన్నం యచ్ఛిన్నేష్యభిన్నమేవ చ ।
నమామః సర్వసామాన్యం రూపం తత్పారమేశ్వరమ్ ॥ ౬॥

ప్రణవోర్ధ్వార్ధమాత్రాతోఽప్యణవే మహతే పునః ।
బ్రహ్మణ్డాదపి నైర్గుణ్యగుణాయ స్థాణవే నమః ॥ ౭॥

బ్రహ్మణ్ణగర్భిణీం వ్యోమవ్యాపిణః సర్వతోగతేః ।
పరమేశ్వరహంసస్య శక్తిం హంసీమివ స్తుమః ॥ ౮॥

నిరుపాదానసమ్భారమభిత్తావేవ తన్వతే ।
జగచ్ఛత్రం నమస్తస్మై కలాల్లాఘ్నాయ శూలినే ॥ ౯॥

మాయాజలోదరాత్సమ్యగుద్ధృత్య విమలీకృతమ్ ।
శివజ్ఞానం స్వతో దుగ్ధం దేహ్యేహి హరహంస నః ॥ ౧౦॥

షట్పుమాణీపరిచ్ఛేదభేదయోగేఽప్యభేదినే ।
పరమార్కభావాయ బలిం యామో భవాయ తే ॥ ౧౧॥

అపి పశ్యేమ గమ్భీరాం పరేణ జ్యోతిషాభితః ।
 ఉన్మృష్టతమసం రమ్యామన్తరభవ భవద్గుహామ్ ॥ ౧౨॥
 నమస్తేభ్యోఽపి యే సోమకలాకలితశేఖరమ్ ।
 నాథం స్వప్నేఽపి పశ్యన్తి పరమానందాయినమ్ ॥ ౧౩॥
 భగవన్భవ భావత్కం భావం భావయితుం రుచిః ।
 పునర్భవభయోచ్చేదదక్షా కస్మై న రోచతే ॥ ౧౪॥
 యావజ్జీవం జగన్నాథ కర్తవ్యమిదమస్తు నః ।
 త్వత్ప్రసాదాత్త్వదేకాగ్రమనస్కత్వేన యా స్థితిః ॥ ౧౫॥
 శాఖాసహస్రవిస్తీర్ణవేదాగమమయాత్మనే ।
 నమోఽనన్తఫలోత్పాదకల్పవృక్షాయ శమభవే ॥ ౧౬॥
 వాఙ్మనఃకాయకర్మాణి వినియోజ్య త్వయి ప్రభో ।
 త్వన్మయాభూయ నిర్వన్ద్యాః కచ్చితాస్యమాపి కర్హిచిత్ ॥ ౧౭॥
 జగతాం సర్గసంహారతత్తద్ధితనియుక్తిషు ।
 అనన్యాపేక్షసామర్థ్యశాలిని శూలినే నమః ॥ ౧౮॥
 వ్యతీతగుణయోగస్య ముఖ్యధ్యేయస్య ధూర్జటిః ।
 నామాపి ధ్యాయతాం ధ్యానైః కిమన్యాలమ్బనైః ఫలమ్ ॥ ౧౯॥
 నమో నమః శివాయేతి మన్త్రసామర్థ్యమాశ్రితాః ।
 శ్లాఘ్యాస్తే శామ్భవీం భూతిముపభోక్తుం య ఉద్యతాః ॥ ౨౦॥
 కః పథా యేన న ప్రాప్యః కా చ వాజ్నోచ్యసే యయా ।
 కిం ధ్యానం యేన న ధ్యేయః కిం వా కిం నాసి యత్ప్రభో ॥ ౨౧॥
 అర్చితోఽయమయం ధ్యాత ఏష తోషిత ఇత్యయమ్ ।
 రసః ప్రోతఃసహస్రేణ త్వయి మే భవ వర్ధతామ్ ॥ ౨౨॥
 నమో నిఃశేషధీపత్రిమాలాలయమయాత్మనే ।
 నాథాయ స్థాణవే తుభ్యం నాగయజ్ఞోపవీతినే ॥ ౨౩॥
 ఆజ్ఞానతిమిరస్వైకమాషధం సంస్మృతిస్తవ ।
 భవ తత్తత్ప్రదానేన ప్రసాదః క్రియతాం మయి ॥ ౨౪॥
 నమ ఈశాయ నిఃశేషపురుషార్థప్రసాధకః ।

ప్రణస్తవ్యః ప్రణామోఽపి యదీయ ఇహ ధీమతామ్ || ౨౫||

మగ్నై ర్భిమే భవామ్నోధౌ నిలయే దుఃఖయాదసామ్ |
భక్తిచిన్తామణిం శార్వం తతః ప్రాప్య న కిం జితమ్ || ౨౬||

నిరావరణనిర్ద్వంద్వనిశ్చలజ్ఞానసమ్పదామ్ |
జ్ఞేయోఽసి కిల కేఽప్యేతే యే త్వాం జానన్తి ధూర్జటి || ౨౭||

నిర్గుణోఽపి గుణజ్ఞానాం జ్ఞేయ ఏకో జయత్యజః |
నిష్కామోఽపి ప్రకృత్యా యః కామనానాం పరం ఫలమ్ || ౨౮||

శ్రీరత్నామృతలాభాయ క్లిష్టం యత్ర న కైః సురైః |
తక్షిరోదమైశ్వర్యం తవైవ సహజం విభో || ౨౯||

నమో భక్త్యా నృణాం ముక్త్యా భవతే భవ తేఽవతే |
స్మృత్యా నుత్యా చ దదతే శమ్భవే శం భవేఽభవే || ౩౦||

సర్వజ్ఞః సర్వకృత్సర్వమసీతి జ్ఞానశాలినామ్ |
వేద్యం కిం కర్మ వా నాథ నానన్త్యాయ త్వయార్ప్యతే || ౩౧||

ఇచ్ఛాయా ఏవ యస్యేయత్ఫలం లోకత్రయాత్మకమ్ |
తస్య తే నాథ కార్యాణాం కో వేత్తి కియతీ గతిః || ౩౨||

బ్రహ్మాదయోఽపి తద్యస్య కర్మసోపానమాలయా |
ఉపర్యుపరి ధావన్తి లబ్ధం ధామ నమామి తమ్ || ౩౩||

అయం బ్రహ్మ మహేష్టోఽయం సూర్యచన్ద్రమసావిమా |
ఇతి శక్తిలతా యస్య పుష్పితా పాత్యసౌ భవః || ౩౪||

భ్రమో న లభ్యతే యస్య భ్రాన్తాన్తఃకరణైరపి |
దూర్గైరపి యస్యాన్తో దుర్గమన్తం స్తుమో మృడమ్ || ౩౫||

నమః స్తుతౌ స్మృతౌ ధ్యానే దర్శనే స్పర్శనే తథా |
ప్రాప్తౌ చానన్దవృన్దాయ దయితాయ కపర్దినే || ౩౬||

కిం స్మయేనేతి మత్వాపి మనసా పరమేశ్వర |
స్మయేన త్వన్మయోఽస్మీతి మామి నాత్మని కిం ముదా || ౩౭||

చిన్తయిత్వాపి కర్తవ్యకోటిశ్చిత్తస్య చాపలాత్ |
విశ్రామ్యన్భవ భావత్కచిత్తాననే రమే భృశమ్ || ౩౮||

సూక్ష్మోఽపి చేత్రిలోకీయం కలామాత్రం కథం తవ ।
 స్థూలోఽథ కిం సుదర్శో న బ్రహ్మాదిభిరపి ప్రభో ॥ ౩౯॥
 వాచ్య ఏషాం త్వమేవేతి నాభవిష్యదిదం యది ।
 కః క్లేశం దేవ వాగ్జాలేష్యకరిష్యత్సుధీస్తదా ॥ ౪౦॥
 క్రమేణ కర్మణా కేన కయా వా ప్రజ్ఞయా ప్రభో ।
 దృశ్యోఽసీత్సుపదేశేన ప్రసాదః క్రియతాం మమ ॥ ౪౧॥
 నమో నిరుపకార్యాయ త్రైలోక్యైకోపకారిణే ।
 సర్వస్య స్పృహణీయాయ నిఃస్పృహాయ కపర్దినే ॥ ౪౨॥
 అహో క్షేత్రజ్ఞతా నేయం కార్యాయ మహతే సతామ్ ।
 యయానస్తఫలాం భక్తిం వపన్తి త్వయ్యమీ ప్రభో ॥ ౪౩॥
 మహతీయమహో మాయా తవ మాయిన్యయావృతః ।
 త్వద్ధ్యాననిధిలాభేఽపి ముగ్ధో లోకః శ్లథాయతే ॥ ౪౪॥
 ఆరమ్భే భవ సర్వత్ర కర్మ వా కరణాది వా ।
 విశ్వమస్తు స్వతస్తస్తు కర్తా తత్రైకకో భవాన్ ॥ ౪౫॥
 త్రిగుణత్రిపరిస్పంద్యన్వ్యగ్రస్తం జగత్త్రయమ్ ।
 ఉద్ధర్తుం భవతోఽన్యస్య కస్య శక్తిః కృపాభవా ॥ ౪౬॥
 దోషోఽపి దేవ కో దోషస్తామాప్తుం యః సమాస్థితః ।
 గుణోఽపి చ గుణః కో ను త్వాం నాప్తుం యః సమాస్థితః ॥ ౪౭॥
 రాగోఽప్యస్తు జగన్నాథ మమ త్వయ్యేవ యః స్థితః ।
 లోభాయాపి నమస్తస్మై త్వల్లాభాలమ్బనాయ మే ॥ ౪౮॥
 అహో మహదిదం కర్మ దేవ త్వద్భావనాత్మకమ్ ।
 ఆబ్రహ్మక్రిమి యస్మిన్నో ముక్తయేఽధిక్రియేత కః ॥ ౪౯॥
 ఆరమ్భః సర్వకార్యణాం పర్వస్తః సర్వకర్మణామ్ ।
 తదస్తర్వత్రయశ్చిత్రాస్తవైశో ధియః పథీ ॥ ౫౦॥
 యావదుత్తరమాస్వాదసహస్రగుణవిస్తరః ।
 త్వద్భక్తిరసపీయూషాన్నాథ నాన్యత్ర దృశ్యతే ॥ ౫౧॥
 ఉపసంహృతకామాయ కామాయతిమతన్వతే ।
 అవతంసితసోమాయ సోమాయ స్వామినే నమః ॥ ౫౨॥

కిమశక్తః కరోమీతి సర్వత్రానధ్యవస్యతః ।

సర్వానుగ్రాహికా శక్తిః శాఙ్కరీ శరణం మమ ॥ ౫౨॥

గుణాతీతస్య నిర్దిష్టనిఃశేషాతిశయాత్మనః ।

లభ్యతే భవ కుత్రాంశే పరః ప్రతినిధిస్తవ ॥ ౫౩॥

నిర్వృన్వేయ నిరుపాధౌ చ త్వయ్యాత్మని సతి ప్రభో ।

వయం వఙ్ఘ్నోమహేఽద్యాపి మాయయామేయయా తవ ॥ ౫౪॥

అణిమాదిగుణావాప్తిః సదైశ్వర్యం భవక్షయః ।

అమీ భవ భవద్భక్తికల్పపాదపపల్లవాః ॥ ౫౫॥

యా యా దిక్షత్ర న క్వాసి సర్వః కాలో భవన్మయః ।

ఇతి లబ్ధోఽపి కర్హి త్వం లప్స్యసే నాథ కథ్యతామ్ ॥ ౫౬॥

నమః ప్రసన్నసదృశత్వమానసైకనివాసినే ।

భూరిభూతిసితాఙ్గాయ మహాహంసాయ శమభవే ॥ ౫౭॥

హృతోద్ధతతమస్తాన్తిః ప్లష్టాశేషభవేన్దనా ।

త్వదోద్భదీపికా మేఽస్తు నాథ త్వదృక్పదీపికా ॥ ౫౮॥

విస్మష్టానేకసదీజగర్భం త్రైలోక్యనాటకమ్ ।

ప్రస్తావ్య హర సంహర్తుం త్వత్తః కోఽన్యః కవిః క్షమః ॥ ౫౯॥

నమః సదసతాం కర్తుమసత్త్వం సత్త్వమేవ వా ।

స్వతన్త్రాయాస్వతన్త్రాయ వ్యయైశ్వర్యైకశాలినే ॥ ౬౦॥

త్రైలోక్యేఽప్యత్ర యో యావానానన్దః కశ్చిదీక్ష్యతే ।

స బిన్దుర్యస్య తం వందే దేవమానన్దసాగరమ్ ॥ ౬౧॥

అహో బ్రహ్మాదయో ధన్యా యే విముక్తాన్యసఙ్కథమ్ ।

నమో నమః శివాయేతి జపన్త్యాహ్లాదవిహ్వలాః ॥ ౬౨॥

నిష్కామాయాపి కామానామనన్తానాం విధాయినే ।

అనాదిత్వేఽపి విశ్వస్య భోక్త్రే భవ నమోఽస్తు తే ॥ ౬౩॥

స్తుమస్త్రిభువనారమ్భమూలప్రకృతిమీశ్వరమ్ ।

లిప్సేరన్నోపకారం కే యతః సమ్పూర్ణధర్మణః ॥ ౬౪॥

మహాత్స్వప్స్యర్థకృచ్ఛేషు మోహౌఘమలినీకృతాః ।

స్మృతే యస్మిన్ప్రసీదన్తి మతయస్తం శివం స్తుమః ॥ ౬౫॥
 ప్రభో భవత ఏవేహ ప్రభుశక్తిరభజ్జురా ।
 యదిచ్ఛయా ప్రతాయేతే త్రైలోక్యస్య లయోదయౌ ॥ ౬౬॥
 కుకర్మాపి యముద్దిశ్య దేవం స్యాత్సుకృతం పరమ్ ।
 సుకృతస్యాపి సౌకృత్యం యతోఽన్యత్ర న సోఽసి భోః ॥ ౬౭॥
 ఏష ముష్ట్యా గృహీతోఽసి దృష్ట ఏష క్వ యాసి నః ।
 ఇతి భక్తిరసాధాతా ధన్యా ధావన్తి ధూర్జటిమ్ ॥ ౬౮॥
 స్తుమస్త్యాం ఋగ్యజుఃసామ్నాం శుక్రతః పరతః పరమ్ ।
 యస్య వేదాత్మికాజ్ఞేయమహో గమీభురసున్దరీ ॥ ౬౯॥
 విధిరాదిస్తథాన్తోఽసి విశ్వస్య పరమేశ్వర ।
 ధర్మగ్రామః ప్రవృత్తో యస్త్యత్తో న స కుతో భవేత్ ॥ ౭౦॥
 నమస్తే భవసమ్భ్రాన్తభ్రాన్తిముద్భావ్య భిన్దతే ।
 జ్ఞానానన్దం చ నిర్దవన్దవం దేవ వృత్వా వివృణ్వతే ॥ ౭౧॥
 యస్యాః ప్రాప్యేత పర్యన్తవిశేషః కైర్మనోరథైః ।
 మాయామేకనిమేషేణ ముష్టంస్తాం పాతు నః శివః ॥ ౭౨॥
 వైరాగ్యస్య గతిం గుర్వీం జ్ఞానస్య పరమాం శ్రియమ్ ।
 నైఃస్పృహ్యస్య పరాం కోటిం బిభ్రతాం త్వం ప్రభో ప్రభుః ॥ ౭౩॥
 బ్రహ్మణోఽపి భవాన్బ్రహ్మ కస్య నేశస్త్యమీశితుః ।
 జగత్కల్యాణకల్యాణం కియత్త్వమితి వేత్తి కః ॥ ౭౪॥
 కిమన్యైర్బుధుభిః కిం చ సుహృద్భిః స్వామిభిస్తథా ।
 సర్వస్థానే మమేశ త్వం య ఉద్ధర్తా భవార్ణవాత్ ॥ ౭౫॥
 జయన్తి మోహమాయాదిమలసంజ్ఞాలనక్షమాః ।
 శైవయోగబలాకృష్టా దివ్యపీయూషవిప్రషః ॥ ౭౬॥
 గాయత్ర్యా గీయతే యస్య ధియాం తేజః ప్రచోదకమ్ ।
 చోదయేదపి కచ్ఛిన్నః స ధియః సత్పథే ప్రభుః ॥ ౭౭॥
 అష్టమూర్తే కిమేకస్యామపి మూర్తౌ న నః స్థితిమ్ ।
 శాశ్వతీం కురుషే యద్వా తుష్టః సర్వం కరిష్యసి ॥ ౭౮॥

వస్తుతత్త్వం పదార్థానాం ప్రాయేణార్థక్రియాకరమ్ ।
 భవతస్త్వీశ నామాపి మోక్షపర్యవ్తసిద్ధిదమ్ ॥ ౭౯ ॥
 ముహుర్ముహుర్జగచ్చిత్తస్యాన్యాన్యాం స్థితిమూహితుమ్ ।
 శక్తిర్యా తే తయా నాథ కో మనస్వి న విస్మితః ॥ ౮౦ ॥
 దుష్కరం సుకరీకర్తుం దుఃఖం సుఖయితం తథా ।
 ఏకవీరా స్మృతిర్యస్య తం స్మరామః స్మరద్విషమ్ ॥ ౮౧ ॥
 జయన్తి గీతయో యాసాం స గేయః పరమేశ్వరః ।
 యన్నామ్నాపి మహాత్మానః కీర్షణే పులకాఙ్కరైః ॥ ౮౨ ॥
 భవానివ భవానేవ భవేద్యది పరం భవ ।
 స్వశక్తివ్యాహసంవ్యాధత్రైలోక్యారమ్భసంహృతిః ॥ ౮౩ ॥
 మన్రోఽసి మన్తణీయోఽసి మస్త్రీ త్వత్తః కుతోఽపరః ।
 స మహ్యం దేహి తం మన్త్రం త్వస్మన్త్రః స్యాం యథా ప్రభో ॥ ౮౪ ॥
 భారూపః సత్యసఙ్కల్పస్త్యమాత్మా యస్య సోఽప్యహమ్ ।
 సంసారీతి కిమిషైష స్వప్నః సోఽపి కుతస్త్యయి ॥ ౮౫ ॥
 తదభక్తి తదగ్రామ్యం తదేకముపపత్తిమత్ ।
 త్వయి కర్మఫలన్యాసకృతామైశ్వర్యమీశ యత్ ॥ ౮౬ ॥
 క్షమః కాం నాపదం హస్తం కాం దాతుం సమ్పదం న వా ।
 యోఽసౌ స దయితోఽస్మాకం దేవదేవో వృషధ్వజః ॥ ౮౭ ॥
 మాయామయమలాస్థస్య దివ్యస్య జ్ఞానచక్షుషః ।
 నిర్మలీకరణే నాథ త్వద్భక్తిః పరమాజ్ఞానమ్ ॥ ౮౮ ॥
 నిర్భయం యద్యదానన్తమయమేకం యదవ్యయమ్ ।
 పదం దేహ్యేహి మే దేవ తూర్ణం తత్కిం ప్రతిక్షనే ॥ ౮౯ ॥
 అహో నిసర్గగమ్భిరో ఘోరః సంసారసాగరః ।
 అహో తత్తరణోపాయః పరః కోఽపి మహేశ్వరః ॥ ౯౦ ॥
 నమః కృతకృతాన్తాన్త తుభ్యం మదనమర్దినే ।
 మన్తకన్యస్తగ్గణాయ యథాయుక్తార్థకారిణే ॥ ౯౧ ॥
 ఐశ్వర్యజ్ఞానవైరాగ్యధర్మైభ్యోఽప్యపరి స్థితిమ్ ।

నాథ ప్రార్థయమానానాం త్వదృతే కా పరా గతిః ॥ ౯౨ ॥
 త్వయ్యనిచ్చతి కః శమ్భో శక్తః కుబ్జయితుం తృణమ్ ।
 త్వదిహచ్ఛనుగృహీతస్తు వహేద్బ్రాహ్మీం ధురం న కః ॥ ౯౩ ॥
 హరప్రణతిమాణిక్యముకుటోత్కటమస్తకాః ।
 నమేయః కం పరం కం వా నమయేయుర్న ధీధనాః ॥ ౯౪ ॥
 సర్వవిభ్రమనిర్మోకనిష్కమ్పమమృతహృదమ్ ।
 భవజ్ఞానామ్బుధేర్మధ్యమధ్యాసీయాపి ధూర్జటి ॥ ౯౫ ॥
 చిత్రం యచ్చిత్రదృష్టోఽపి మనోరథగతోఽపి వా ।
 పరమార్థఫలం నాథ పరిపూర్ణం ప్రయచ్ఛసి ॥ ౯౬ ॥
 కో గుణైరథికస్త్యతస్త్యతః కో నిర్గుణోఽథికః ।
 ఇతి నాథ నమః కిం త్వాం కిం నిన్దామో న మన్మహే ॥ ౯౭ ॥
 కీర్తనేఽప్యమృతౌఘస్య యత్ప్రసత్తేః ఫలం తవ ।
 తత్పాతుమపి కోఽన్యోఽలం కిము దాతుం జగత్పతే ॥ ౯౮ ॥
 నిఃశేషప్రార్థసియార్థసార్థసిద్ధినిధానతః ।
 త్వత్తస్త్వదృక్ప్రేమేవాప్తుం ప్రార్థయే నాథ సర్వథా ॥ ౯౯ ॥
 నమస్త్రైలోక్యనాథాయ తుభ్యం భవ భవజ్ఞషామ్ ।
 త్రిలోకీనాథతాదాననిర్విణానాయకశక్తయే ॥ ౧౦౦ ॥
 నిఃశేషకేళహానస్య హేతుః క ఇతి సంశయే ।
 స్వామినోఽసీతి నిశ్చిన్య కస్త్యాం న శరణం గతః ॥ ౧౦౧ ॥
 భుక్త్యా భోగాన్భవభ్రాన్తిం హిత్యా లప్స్యే పరం పదమ్ ।
 ఇత్యాశంసేహ శోభేత శమ్భో భక్తిమతః పరమ్ ॥ ౧౦౨ ॥
 నాథ స్వప్నేఽపి యత్కుర్యాం బ్రూయాం వా సాధ్వసాధు వా ।
 త్వదధీనత్వదర్పేణ సర్వత్రాత్మాస్మి నిర్వృతః ॥ ౧౦౩ ॥
 జ్యోతిషామపి యజ్జ్యోతిస్తత్ర త్వద్ధామ్ని ధావతః ।
 చిత్తస్యేశ తమఃస్పర్శో మన్యే వన్ధ్యాత్మజానుజః ॥ ౧౦౪ ॥
 మన్యే న్యస్తపదః సోఽపి క్షేమ్యే మోక్షస్య వర్తమి ।
 మనోరథః స్థితో యస్య నేవిష్యే శివమిత్యయమ్ ॥ ౧౦౫ ॥

స్థితుఃప్రతిలయైర్లోకత్రయస్యోపక్రియాస్విహా ।

ఏకైవేక భవచ్ఛక్తిః స్వతంత్రం తస్మిన్ క్షణే ॥ ౧౦౬ ॥

త్రిలోక్యామిహ కస్త్రాతస్త్రితాప్యా నోపతాపితః ।

తస్మై నమోఽస్తు తే యస్త్యం తన్నిర్వాణామృతపూదః ॥ ౧౦౭ ॥

కృత్రిమాపి భవద్భక్తిరకృత్రిమఫలోదయా ।

నిశ్చద్మా చేద్భవేదేషా కిమ్ఫలేతి త్వయోచ్యతామ్ ॥ ౧౦౮ ॥

తచ్ఛక్తురీక్ష్యనే యేన సా గతిర్గమ్యనే యయా ।

ఫలం తదజ జాతం యత్త్వత్కథాకల్పపాదపాత్ ॥ ౧౦౯ ॥

శ్రేయసా శ్రేయ ఏవైతదుపరి త్వయి యా స్థితిః ।

తదంతరాయహృతయే త్వమీశ శరణం మమ ॥ ౧౧౦ ॥

అహో స్వాదుతమః శర్వనేవాశంసాసుధారసః ।

కుత్ర కాలకలామాత్రే న యో నవనవాయతే ॥ ౧౧౧ ॥

ముహుర్ముహురవిశ్రాంతస్త్రోక్యం కల్పనాశతైః ।

కల్పయన్నపి కోఽప్యేకో నిర్వికల్పో జయత్యజః ॥ ౧౧౨ ॥

మలతైలాక్షసంసారవాసనావర్తిదాహినా ।

జ్ఞానదీపేన దేవ త్వాం కదా ను స్యాముపస్థితః ॥ ౧౧౩ ॥

నిమేషమపి యద్యేకం క్షీణదోషే కరిష్యసి ।

పదం చిత్తై తదా శమ్భో కిం న సమ్పాదయిష్యసి ॥ ౧౧౪ ॥

ధన్యోఽస్మి కృతకృత్యోఽస్మి మహానస్మీతి భావనా ।

భవేత్సాలమ్బనా తస్య యస్త్యదాలమ్బనః ప్రభో ॥ ౧౧౫ ॥

శుభాశుభస్య సర్వస్య స్వయం కర్తా భవానపి ।

భవద్భక్తిస్తు జనసి శుభస్యైవేశ కేవలమ్ ॥ ౧౧౬ ॥

ప్రసన్నే మనసి స్వామిన్కిం త్వం నివిశనే కిము ।

త్వత్ప్రవేశాత్ప్రసిదేత్తదితి దోలాయతే జనః ॥ ౧౧౭ ॥

నిశ్చయః పునరేషోఽత్ర త్వదధిష్ఠానమేవ హి ।

ప్రసాదో మనసః స్వామిన్నా సిద్ధిస్తత్పరం పదమ్ ॥ ౧౧౮ ॥

వచశ్చేతశ్చ కార్యం చ శరీరం మమ యత్ప్రభో ।

త్వత్ప్రసాదేన తద్భూయాద్భవద్భావైకభూషణమ్ ॥ ౧౧౯ ॥


స్తవచింతామణిం భూరిమనోరథఫలప్రదమ్ ।

భక్తిలక్ష్మ్యలయం శమోభ భట్టనారాయణో వ్యథాత్ ॥ ౧౨౦ ॥


ఇతి శ్రీమహామాహేశ్వరాచార్యవర్యశ్రీభట్టనారాయణవిరచితః

స్తవచింతామణిః సమాప్తా ।

Proofread by PSA Easwaran psawaswaran

——
Stava Chintamani by Bhatta Narayana

pdf was typeset on October 26, 2023

——
Please send corrections to sanskrit@cheerful.com

